

## ПРАВИЛНИК

### за изменување и дополнување на Правилникот за статистичките осигурителни стандарди на друштвата за осигурување и/или реосигурување

#### Општи одредби

##### Член 1

(1) Во Правилникот за статистичките осигурителни обрасци на друштвата за осигурување и/или реосигурување (“Службен весник на Република Македонија” бр.5/2011, 167/2011, 189/2013), во член 2 став (1), зборовите „хартиена и “ се бришат. По зборовите „електронска форма “ се додаваат зборовите „на начин утврден од страна на Агенцијата за супервизија на осигурување “.

(2) Во член 2 став (1) точка 4) по зборовите „СП-7(ж.о.)“ се додаваат зборовите „, СП-8(ж.о)“.

(3) Во член 5 став (1) зборовите „ На првата страница од извештајот треба да се наведени целосни податоци за лицата што ги потпишуваат статистичките осигурителни обрасци.“ се заменуваат со зборовите „Извештајот треба да содржи целосни податоци за лицата што ги потпишуваат статистичките осигурителни обрасци.“.

(4) Во член 5 став (2) зборовите „претходната точка на“ се заменуваат со зборовите „став (1) од “. По зборовите „СП-7 (ж.о.), “ се додаваат зборовите „СП-8 (ж.о), “.

##### Член 2

(1) Во статистичките осигурителни обрасци, кои се прилог кон Правилникот за статистичките осигурителни стандарди на друштвата за осигурување и/или реосигурување“, статистичките осигурителни обрасци: „СП-2 (н.о.), СП-4 (н.о.) и СП-4 (н.р)“ се заменуваат со нови статистички осигурителни обрасци: „СП-2 (н.о.), СП-4 (н.о) и СП-4 (н.р)“ кои се дадени во прилог кон овој Правилник и се негов составен дел.

(2) По статистичкиот осигурителен образец СП-7 (ж.о.) се додава нов статистички осигурителен образец СП-8 (ж.о.) кој е во прилог на овој Правилник и е негов составен дел.

##### Член 3

(1) Во „Упатството за пополнување на статистичките осигурителни стандарди“ кое е прилог на Правилникот за статистичките осигурителни стандарди на друштвата за осигурување и/или реосигурување“, точката 2.15. се менува и гласи:

**„2.15. Резерви за индиректни трошоци за обработка на штети** - се внесува износот на резервите за индиректни трошоци за обработка на штети (во илјади денари), со состојба на

последниот ден од Периодот, пресметан согласно правилата од Правилникот за минималните стандарди за пресметка на техничките резерви.“

(2) По точката 2.15. се додаваат девет нови точки 2.16., 2.17., 2.18., 2.19., 2.20., 2.21., 2.22., 2.23. и 2.24. кои гласат:

„**2.16. Еквилизациона резерва** – се внесува износот на еквилизационата резерва (во илјади денари), со состојба на последниот ден од Периодот, пресметан согласно правилата од Правилникот за минималните стандарди за пресметка на техничките резерви.

**2.17. Трошоци за провизија** – се внесува износ на надоместоци во Периодот (во илјади денари) коишто Друштвото ги исплатило или има обврска да ги исплати на посредниците во осигурувањето, согласно договорот за посредување.

**2.18. Останати осигурително технички трошоци** – се внесува износот на сите останати осигурително технички трошоци во Периодот (во илјади денари), освен трошоците од точките 2.17.

**2.19. Останати трошоци** – се внесува износот на дел од трошоците во Периодот кои Друштвото ги прикажува на позицијата 275 од Билансот на успех, а кои се однесуваат на техничкото работење на Друштвото, во илјади денари.

**2.20. Вредносно усогласување на побарувањата по основ на премија** – се внесува износот на вредносно усогласување на побарувањата по основ на премија (во илјади денари).

**2.21. Провизија примена од реосигурителот** – се внесува пресметаниот износ на провизија (во илјади денари) што Друштвото треба да го добие од реосигурителот согласно договорот за реосигурување за Периодот.

**2.22. Наплатени регресни побарувања и спасени остатоци** – се внесува износот на наплатени регресни побарувања и износот на продадени спасени остатоци во Периодот (во илјади денари).

**2.23. Останати осигурително технички приходи** – се внесува износот на останатите осигурително технички приходи (во илјади денари).

**2.24. Останати приходи** – се внесува износот на дел од приходите во Периодот кои друштвото ги прикажува на позицијата 225 од Билансот на успех, а кои се однесуваат на техничкото работење на Друштвото, во илјади денари. “

(3) По точка 4.27. се додаваат две нови точки 4.27а. и 4.27б. кои гласат:

„**4.27а. Трошоци за извесни бонуси и попусти** – се внесува износот на трошоците за бонуси и/или попусти (кои не се вклучени во тарифите на премии) во Периодот (во илјади денари), кои договарачот на осигурувањето/ осигуреникот ги добива при склучување на договорот за осигурување (во парична или друга материјална форма) и не се однесуваат на бонуси или попусти кои договарачот на осигурувањето/осигуреникот ги заработил од осигурително покритие во претходни години.

**4.276. Трошоци за неизвесни бонуси и попусти** – се внесува износот на трошоците за бонуси и/или попусти во Периодот (во илјади денари), кои Друштвото ги гарантирало на договарамот на осигурувањето/ осигуреникот при склучување на договорот за осигурување, дека ќе ги добие во некој иден момент во Периодот во однос на моментот на склучување на договорот за осигурување, и чијашто исплата зависела од исполнувањето или неисполнувањето на некој претходно дефиниран настан.“

(4) Точката 4.28. се менува и гласи:

**„4.28. Останати осигурително технички трошоци** – се внесува износот на сите останати осигурително технички трошоци во Периодот (во илјади денари), освен трошоците од точките 4.27., 4.27а. и 4.27б.

Збирот на параметрите од точка 4.27, 4.27а., 4.27б. и 4.28. за сите класи на осигурување треба да биде еднаков со збирот на износите од позициите 248, 253а, 254, 256 и 271 од Билансот на успех.“

(5) По точката 4.28а. се додава нова точка 4.28б. која гласи:

**„4.28б. Останати трошоци** – се внесува износот на дел од трошоците во Периодот кои Друштвото ги прикажува на позицијата 275 од Билансот на успех, а кои се однесуваат на техничкото работење на Друштвото, во илјади денари.“

(6) По точката 4.31. се додава нова точка 4.31а. која гласи:

**„4.31а. Останати приходи** – се внесува износот на дел од приходите во Периодот кои Друштвото ги прикажува на позицијата 225 од Билансот на успех, а кои се однесуваат на техничкото работење на Друштвото, во илјади денари.“

(7) По параграфот 19а. се додава нов параграф 19б. кој гласи:

**„19б. ОБРАЗЕЦ СП-8 (ж.о.): Дисконтинуирани полиси по канали на продажба\_ОСИГУРУВАЊЕ НА ЖИВОТ\_ОСНОВНО ОСИГУРУВАЊЕ**

*Образецот СП-8(ж.о.) го пополнува само Друштвото коешто врши работи за осигурување на живот и притоа се внесуваат само податоците коишто се однесуваат на работи од основно осигурување. Овој образец е наменет за внесување на податоци за: бројот на прекинати, откупени и капитализирани договори за осигурување, како и износот на сторнирана бруто полисирана премија и износот на бруто исплатени (ликвидирани) штети како резултат на откуп, по канали на продажба.*

*Поделбата на редиците на овој образец обелоденува податоци поединечно за секој субјект со кој друштвото за осигурување има склучено договор за соработка, по следните канали на продажба:*

- Директна продажба,
- Осигурително брокерски друштва - задолжително се наведува називот (името) на брокерското друштво,

- Друштва за застапување во осигурување - аналогно како и за брокерските друштва,
- Банки - задолжително се внесува називот (името) на банката преку којашто Друштвото продало полиси,
- Застапници во осигурување - збирно за сите застапници во осигурување се внесуваат бараните параметри.

Притоа треба да се впишат износи, согласно поделбата на оваа табела, за следните параметри:

**196.1. Име на посредникот** – се внесува името (називот) на посредникот којшто посредува за Друштвото (осигурително брокерско, друштво за застапување или банка).

**196.2. Број на прекинати договори** – се внесува бројот на договори коишто се прекинати од страна на договорувачот на осигурувањето во Периодот.

**196.3. Број на откупени договори** - се внесува бројот на штети коишто друштвото ги исплатило или има обврска да ги исплати поради откуп на договорот за осигурување од страна на договорувачот на осигурувањето во Периодот.

Збирот на износите од позициите 196.2 и 196.3, на кои е прикажан бројот на прекинати и откупени договори треба да биде еднаков со износот на позицијата Број на прекинати и откупени договори од Образец СП-1(ж.о.) Премија\_Осигурување на живот\_Основно осигурување

**196.4. Број на капитализирани договори** - се внесува бројот на капитализирани договори со состојба на последниот ден од Периодот.

Износот на позицијата 196.4 на која е прикажан бројот на капитализирани договори треба да биде еднаква со износот на позицијата Број на капитализирани договори од Образец СП-1 (ж.о.) Премија\_Осигурување на живот\_Основно осигурување

**196.5. Сторнирана бруто полисирана премија** – се внесува износот на сторнираната премија за Периодот (во илјади денари).

**196.6. Бруто исплатени (ликвидирани) штети како резултат на откуп** – се внесува износот на бруто исплатените (ликвидирани) штети во Периодот (во илјади денари) коишто друштвото ги исплатило или има обврска да ги исплати, поради откуп на договорот за осигурување.

Износот на позицијата 196.6 на која е прикажан износот на бруто исплатени (ликвидирани) штети како резултат на откуп треба да биде еднаков со износот на позицијата Бруто исплатени (ликвидирани) штети како резултат на откуп од Образец СП-2 (ж.о.) Осигурени суми и штети\_Осигурување на живот\_Основно осигурување. ♦”

#### Член 4

(1) Овој правилник влегува во сила со денот на објавувањето во „Службен весник на Република Македонија“, а ќе се применува од 1 март 2016 година.

(2) Друштвата се должни овој правилник да го применуваат со изготвувањето на статистичките осигурителни извештаи за првиот квартал за 2016 година.